



अधिकतम 31.5 डिग्री

न्यूनतम 16.8 डिग्री

हरिभूमि बेमेतरा मूमि

रायपुर, गुरुवार 23 अक्टूबर 2025

बेमेतरा | देवकर | नवागढ़ | साजा | परपोड़ी | थानखन्हरिया | नांदघाट

राज्य में प्रथम बार दीपावली के दिन स्वच्छता दीदीयों ...



दीपावली पर दो दिन हुई माता लक्ष्मी की पूजा-...



खबर संक्षेप



पुलिस स्मृति दिवस: वीर शहीदों को दी श्रद्धांजलि
राजनांदगांव। रक्षित आरक्षित केन्द्र राजनांदगांव में पुलिस स्मृति दिवस के अवसर पर भारत माता की रक्षा के लिए अपने प्राणों की आहुति देने वाले वीर शहीदों की याद में शहीद दिवस परेड का आयोजन किया गया। 21 अक्टूबर को पुलिस महानिरीक्षक राजनांदगांव रेंज अभिषेक शांडिल्या द्वारा इस वर्ष 2024-2025 में अपने कर्तव्य के दौरान शहीद हुए 191 अधिकारियों पुलिसकर्मियों के नाम का वाचन किया गया। जिसमें से छत्तीसगढ़ के 16 पुलिस जवानों ने राष्ट्र और समाज की रक्षा के लिए अपने कर्तव्यों का निर्वाह करते देश के लिए अपना जीवन न्योछावर कर शहीद हुए हैं। शहीद परेड में शहीदों को सलामी दी गई। साथ ही इन वीर शहीदों को पुलिस स्मृति दिवस के रूप में श्रद्धासुमन अर्पित की गई। उपस्थित शहीदों के परिवार का कुशलक्षेम लेकर शाल एवं श्रीफल देकर सम्मान किया गया।

दो पहिया वाहन चोरी आरोपी पकड़ाया

राजनांदगांव। ग्रामीण बैंक के सामने से बाइक चोरी करने के मामले में पुलिस ने आरोपी को गिरफ्तार कर बाइक बरामद किया है। आरोपी के खिलाफ कार्रवाई की गई है। पुलिस सूत्रों के अनुसार छुरिया थाना क्षेत्र अंतर्गत 16 अक्टूबर को प्रार्थी प्रमोद साहू ने रिपोर्ट दर्ज कराया था कि आरोपी राकेश कुमार चौरे 30 साल ने प्रार्थी को छुरिया के ग्रामीण बैंक के पास उधार रकम वापस करना है, बोलकर बुलाया फिर आपस में बातचीत के दौरान प्रार्थी के बाइक चाबी लगी बजाज पल्सर काला-सफेद को लेकर चोरी कर भाग गया था।

परंपरा: मंदिरों में बटी अन्नकृत प्रसादी

राजनांदगांव। गोवर्धन पूजा के अवसर पर शहर के विभिन्न मंदिरों में अन्नकृत प्रसादी वितरण किया गया। इस दौरान बड़ी संख्या में श्रद्धालुओं ने अन्नकृत प्रसादी ग्रहण किया। शहर के कई मंदिरों में श्रद्धालुओं को टिफिन में भी अन्नकृत प्रसादी दिया गया। प्रतिवर्ष दीपावली के दूसरे दिन गोवर्धन पूजा के पश्चात विभिन्न मंदिरों में भगवान श्रीकृष्ण को मिश्रित अन्न का भोग लगाया जाता है। इसके बाद भंडारा स्वरूप अन्नकृत प्रसादी का वितरण किया जाता है। इस वर्ष भी अन्नकृत प्रसादी वितरण को लेकर विभिन्न मंदिरों में व्यापक तैयारियां की गई थीं, जहां सैकड़ों श्रद्धालुओं ने पहुंचकर अन्नकृत प्रसादी ग्रहण किया।

थाना से 2 किमी दूरी पर टेंट-लाइट, खाना-पानी साथ चल रहा था दिवाली की रात कटपत्ती महोत्सव शाही जुआ में रेड, 1.94 लाख नकद और 75 लाख की संपत्ति जब्त, 236 पकड़ाए

हरिभूमि न्यूज | बेमेतरा

दीपावली की रात घर-घर दीप जल रहे थे और लोग लक्ष्मी पूजन में व्यस्त थे, लेकिन नवागढ़-मुंगेली रोड पर ईंट भट्टा के पास लकड़ी जुआ फड़ का अलग ही महोत्सव चल रहा था। टेंट, लाइट, कुर्सियाँ, पंखे, खाना-पानी सब कुछ व्यवस्थित। और सबसे चौकाने वाली बात यह कि इसमें कई प्रतिष्ठित नाम भी शामिल थे।

236 जुआड़ी पत्तों पर दांव खेल रहे थे, पर जब पुलिस ने रेड मारी तो जप्त नकद केवल 1,94,548 रुपये मिली। इतने बड़े फड़ और इतने खिलाड़ियों के बावजूद इतनी कम रकम अब शंका का विषय बन चुकी है, जैसे कोई पहले ही पैसा हटा चुका हो या डिजिटल लेनदेन के जरिए फड़ संचालक पैसों का हिसाब रख रहे हों।

पुलिस की रणनीति: मोबाइल बंद, टीम सीधे फड़ तक: आईजीपी दुर्ग रेंज राम गोपाल गर्ग (IPS) और एसएसपी रामकृष्ण साहू (IPS) के निर्देशन में एसडीओपी कौशिल्या साहू की टीम ने जिले के विभिन्न थानों से बल बुलाया। टीम को बिना बताए मोबाइल बंद कर सीधे फड़ तक ले जाया गया, ताकि सूचना फैलने से पहले पूरा घेरा बंद किया जा सके। दिवाली की रात पुलिस के



घेराबंदी के दौरान कुछ खिलाड़ी भाग निकले, लेकिन 236 जुआड़ी रंगे हाथ पकड़े गए। इनमें कई प्रतिष्ठित नाम भी शामिल थे।

मोबाइल डेटा और ऑनलाइन पत्तों की जांच: जप्त मोबाइलों की ट्रैजिक्शन हिस्ट्री और कॉल लॉग की बारिकी से जांच चल रही है। पुलिस का कहना है कि इससे ऑनलाइन स्ट्रेटबाजी और फड़ नेटवर्क की जानकारी भी सामने आएगी। 236 जुआड़ी और केवल 1.94 लाख नकद? साफ संकेत है

कि अधिकांश रकम डिजिटल माध्यम से चली गई होगी। मोबाइल डेटा अब सच्चाई बताएगा।

फड़ में शाही व्यवस्था

सूत्रों के मुताबिक दिवाली की रात पूरे फड़ में टेंट, पंखे, बेंच, पेयजल और भोजन की पूरी व्यवस्था थी। ऐसा लगता था जैसे शादी समारोह चल रहा हो, बस मेहमानों की जगह खिलाड़ी बैठे थे और नगर के प्रतिष्ठित लोग भी वहां मौजूद थे।

कानूनी कार्रवाई

थाना नवागढ़ में कुल 22 प्रकरण दर्ज किए गए। प्रमुख आरोपी: इन्द्रकुमार राय, गुलाब बंजारे, भगवती साहू, प्रदीप कोशले, सुरेश बांधे, मुखाराम गायकवाड, खलुवास दिवाकर, निलेश बांधे, दिनेश टंडन, बुजुवद मारकण्डेय और 226 अन्य। सभी पर छत्तीसगढ़ जुआ (प्रतिषेध) अधिनियम 2022 — धारा 3(2) के तहत कार्रवाई हुई।

स्थानीय थाना की नाकामी और सवाल

स्थानीय थाना से महज 2 किलोमीटर दूर यह फड़ कैसे चला? इतने प्रतिष्ठित लोग शामिल थे, फिर भी कोई रोक-टोक क्यों नहीं हुई? यह स्थानीय पुलिस की नाकामी या किसी स्तर पर संरक्षण था, यह अब जांच का विषय बन चुका है। निष्कर्ष: दिवाली की रात यह कार्रवाई दर्शाती है कि बड़े पैमाने पर अचेत गतिविधियों पर पुलिस सख्ती दिखा सकती है। लेकिन उठते सवाल - नकद बहुत कम होना, डिजिटल नेटवर्क और स्थानीय निगरानी की कमी है - अब जांच की मुख्य दिशा बन चुके हैं।

कंटेनर और स्कॉर्पियो में भिड़ंत चालक की मौत, आरक्षक गंभीर



हरिभूमि न्यूज | बेमेतरा

जिला मुख्यालय के समीप एवं नेशनल हाईवे स्थित जेवरा ग्राम में बुधवार शाम भारत पेट्रोलियम कंटेनर से स्कॉर्पियो में जोरदार भिड़ंत होने से स्कॉर्पियो चालक की जहां घटना स्थल पर ही मौत हो गई वहीं साथ में रहे आबकारी आरक्षक की स्थिति नाजुक बनी हुई है।

स्कॉर्पियो में विभाग की शराब लेकर आरक्षक और चालक ग्राम टेमरी स्थित शराब भट्टी में शिफ्ट करने जा रहे थे। स्कॉर्पियो में लगभग 25 पेटी शराब भरी हुई थी। टक्कर इतनी जोरदार थी कि स्कॉर्पियो वाहन के परखच्चे उड़ और वाहन पूरी तरह क्षतिग्रस्त हो गया। क्षतिग्रस्त स्कॉर्पियो में चालक रोशन सोनवानी

और आरक्षक नरेंद्र सिंह ठाकुर बुरी तरह से फँस गए थे जिसे काफी मशकत के पश्चात निकाला गया लेकिन चालक की इस दरमियान मौके पर ही मौत हो गई वहीं आरक्षक नरेंद्र सिंह ठाकुर को गंभीर अवस्था में मौके पर मौजूद लोगों ने घायल आरक्षक को तत्काल बेमेतरा जिला अस्पताल उपचार के लिए भेजवाया गया जहाँ से गंभीर हालत देखते हुए उसे रायपुर के मेकाहारा अस्पताल रेफर किया गया।

परंतु हादसे के बाद ग्रामीणों में अफरा-तफरी मच रही वहीं कुछ लोग मौके का फायदा उठाने की कोशिश में लगे रहे और शराब की बोतलें ले जाने का प्रयास करते रहे की। पुलिस मौके पर पहुँचकर स्थिति को नियंत्रण में किया और मार्ग कायम कर जांच में जुटी हुई है।

निषाद समाज में सौखि जाल की परंपरा कायम

बेमेतरा। पुरानी परंपरा के अनुसार दीपावली के दिन निषाद समाज के लोग घर घर जाते हैसाथ अपने सौखि (मछली जाली) में लोगों को ढककर उन्हें सुख शांति एवं दीर्घायु की शुभाशीष भी देते है। इस परंपरा की झलक आज भी ग्रामीण अंचल के ग्राम अमचो में दिखागांव के शिक्षक नुतेश्वर चंद्राकर ने बताया कि सुबह से ही केवट समुदाय के लोग अपने जाली के साथ घर में जा जाकर बच्चे, बूढ़े या जवान कोई भी हो उसे ढककर क्षेत्र की खुशहाली एवं लोगों को उत्तम स्वास्थ्य एवं दीर्घायु की दुआएं देते है। आज के दिन जो भी सौखि में अपने आप को ढकता है वह निरोगी होते है।

छह गौवंश से भरा वाहन पकड़ाया, एक गिरफ्तार

हरिभूमि न्यूज | बेमेतरा

पुलिस ने मवेशी तस्करी के खिलाफ बड़ी कार्रवाई की है। नांदघाट पुलिस ने 16 गौवंश से भरी एक वाहन सहित आरोपी को गिरफ्तार किया गया। आरोपी की पहचान मनोज कुमार यादव के रूप में हुई है, जो बिहार के भजपुर जिले का रहने वाला है। इसमें नाबालिक बालक भी शामिल था। जब आईसर वाहन क्रमांक सीजी 15 डी जेड 8001 से 16 नया गौवंश



कस्तूरबा स्कूल की 6वीं छात्रा टिया नेशनल में खेलेंगी

हरिभूमि न्यूज | बेमेतरा

कस्तूरबा गांधी बालिका आवासीय विद्यालय बेमेतरा की छोटी सी बच्ची जिसने इसी वर्ष शाला में छठवीं में प्रवेश लिया है, ने 25 वीं राज्य स्तरीय कराटे शालेय क्रीडा प्रतियोगिता 15 से 18 अक्टूबर को बिलासपुर में आयोजित प्रतियोगिता में अपना शानदार प्रदर्शन करते हुए 14 वर्ष से कम उम्र में रायपुर और बस्तर संभाग को हराकर गोल्ड मेडल प्राप्त कर राष्ट्रीय स्तर पर अपनी जगह बनाकर शाला को दीपावली का अनोखा उपहार दिया। छोटी सी बालिका कु टिया ने इतनी बड़ी उपलब्धि अपनी मेहनत, लगन



से हासिल किया है। कु टिया ने साबित किया है कि उम्र चाहे कोई भी हो जसका बड़ा होना चाहिए। मेहनत से सब कुछ हासिल किया जा सकता है। कु टिया को इस

उपलब्धि से कस्तूरबा परिवार में खुशी का माहौल है। अधीक्षिका भारती धृतलहरे ने बताया की यहां के बच्चियां पढ़ाई के अलावा अन्य गतिविधियां जैसे खेल, नृत्य, बागवानी, सिलाई, कम्प्यूटर में भी रुचि लेती है लगन, अनुशासन अपनी मेहनत और शिक्षिकाओं के मार्गदर्शन से आगे बढ़ रही है। कु टिया को इस उपलब्धि से कस्तूरबा परिवार गौरवान्वित हुआ है। शिक्षिकाओं ममता गुरुपंच, राजकिरण मिश्रा, गायत्री साहू, विजयलक्ष्मी परगनिया, नेहा वर्मा सावित्री यादव, दीपति नौरंग, अर्निता साहू ने उनके उज्वल भविष्य की कामना की है।

गोवर्धन उत्सव में यादव परंपरा का रहा आकर्षण

हरिभूमि न्यूज | नवागढ़

दीपावली के दो दिन बाद बुधवार को नवागढ़ बस स्टैंड स्थित गौठान में सर्व यादव समाज द्वारा पारंपरिक उल्लास और भक्ति के साथ गोवर्धन पूजा का आयोजन किया गया। पूरे कार्यक्रम की अगुवाई नवागढ़ नगर प्रधान विकास धर दीवान ने किया। उन्होंने बरिष्ठजन और समाज के लोगों के साथ मिलकर विधिवत पूजा-अर्चना की तथा नगर की खुशहाली और समृद्धि की कामना की।

सुबह से ही यादव समाज के लोग पारंपरिक वेशभूषा, गढ़वा बाजा और ढोल-झांझ की थाप पर झूमते हुए मालगुंजर को परघाते हुए गौठान पहुंचे। पूजा के बाद भगवान



कृष्ण एवं नंदी का माल्यार्पण किया गया और राममंदिर के दर्शन हेतु टोली रवाना हुई। इस दौरान यादव समाज की टोली ने नाचा पार्टी के साथ मिलकर राउत नाचा और दोहे

प्रस्तुत कर उपस्थित जनसमूह का मन मोह लिया। पूरा गौठान "जय गोवर्धन, जय श्रीकृष्ण" के जयघोष से गुंज उठा। नगर प्रधान विकास धर दीवान ने कहा कि गोवर्धन पूजा



हमारी संस्कृति और आस्था का प्रतीक है। यादव समाज प्रकृति, गोवंश और परंपरा के प्रति सम्मान का प्रतीक है। गोबर तिलक से शुरू यह परंपरा हमारी पहचान है और आने वाले समय में नवागढ़ को प्रदेश

ही नहीं, विश्व स्तर पर पहचान दिलाएगी। दीवान ने उपस्थित समाजजनों की एकता और अनुशासन की सराहना करते हुए कहा कि गोवर्धन पूजा न सिर्फ धार्मिक आयोजन है, बल्कि

समाजिक समरसता और सांस्कृतिक गौरव का प्रतीक भी है। इस अवसर पर नगर पालिका अध्यक्ष सिद्धांत चौहान, बंशीधर दीवान, कौस्तुभ धर दीवान, हेमकांत यादव, पूर्व मंडल अध्यक्ष चंद्रपाल साहू, मिंटू बिसेन, रोशन धर दीवान, सुरेश निषाद, गिरेन्द्र महिलांग, नंद गुप्ता, रमपाल टुटेजा, पंचू यादव, खलन यादव, जीवन यादव, अर्जुन यादव, जुगु साहू, बुलंद यादव, धनीराम निर्मलकर, गुनी रजक, बाबुराम याजसवाल समेत सैकड़ों यादव समाजजन एवं नगरवासी उपस्थित रहे। कार्यक्रम के अंत में समाज के युवाओं ने एक-दूसरे को गोबर तिलक लगाकर एकता और भाईचारे का संदेश दिया। पूरा गौठान श्रद्धा, संगीत और उल्लास से भरा रहा।

2.78 लाख किया जब्त 423 जुआरी गिरफ्तार

बेमेतरा। दीपावली पर्व में

जिले में जमकर जुआ का जोर रहा इस दौरान ताश खेलने वालों ने लाखों रुपए की हार जीत लगेते रहे। वही पुलिस भी इन जुआ खेलने वालों की धरपकड़ में जुटी रही और पुलिस ने दीपावली के तीन दिनों में जुआ एक्ट के तहत बड़ी कार्रवाई करते हुए जिले के विभिन्न थानों और चौकियों में 66 प्रकरण दर्ज कर 423 जुआड़ियों से नगदी रकम 2,78,78,78 हजार 120 रुपये और 52 पत्ती तास जप्त किए गए हैं।

पुलिस ने 423 जुआड़ियों के विरुद्ध धारा 3(2) एवं 4 (5) छत्तीसगढ़ 2022 (प्रतिषेध) अधिनियम 2022 के तहत कार्रवाई की गई है। पुलिस ने जानकारी देते हुए



बताया कि थाना बेमेतरा, नवागढ़, नांदघाट, खम्हरिया, साजा, बेरला, परपोड़ी, चंदनू एवं चौकी मारो, देवकर, कंडरका, संवलपुर सहित अन्य थाना क्षेत्र में अवैध तौर पर तालाब, स्कूल परिसर गौठान, बाजार क्षेत्र सहित अन्य निजी स्थानों पर जुआ खेलने की सूचना मिलते ही उक्त कार्रवाई की गई म इस दौरान कुछ जुआड़ियान पुलिस को आते देखकर मौके से भागने में सफल रहे।

खबर संक्षेप

ज्ञान प्रोत्साहन योजना, आवेदन 31 तक

कवर्धा। मुख्यमंत्री ज्ञान प्रोत्साहन योजना अंतर्गत सत्र 2025-26 में जिले के विद्यार्थियों के चयन की प्रक्रिया प्रारंभ कर दी गई है। इस संबंध में जिले के कुल 77 विद्यार्थियों की सूची प्राप्त हुई है, जिन्हें ऑनलाइन आवेदन प्रस्तुत करना है। प्राप्त जानकारी के अनुसार, कक्षा 10वीं के अनुसूचित जाति वर्ग के 18, अनुसूचित जनजाति वर्ग के 12 तथा कक्षा 12वीं के अनुसूचित जाति वर्ग के 29 और अनुसूचित जनजाति वर्ग के 18 विद्यार्थी योजना हेतु चयनित किए गए हैं। योजना के अंतर्गत ऑनलाइन आवेदन पूर्ण करने की अंतिम तिथि 31 अक्टूबर 2025, सायं 05:00 बजे तक निर्धारित की गई है।

पंडरिया विधायक भावना बोहरा ने ग्राम सेमरहा के बच्चों के साथ मनाई दीपावली

हरिभूमि न्यूज ►►कवर्धा

दीपावली के अवसर पर पंडरिया विधायक भावना बोहरा ने ग्राम रणवीरपुर में ग्राम सेमरहा से आए बच्चों के साथ दीपावली मनाई। उन्होंने समस्त प्रदेशवासियों को दीपावली पर्व की शुभकामनाएं दी और सबके मंगलमय जीवन और छत्तीसगढ़ प्रदेश को सुख-समृद्धि की कामना की। इस दौरान भावना बोहरा के साथ ग्राम सेमरहा के बच्चों ने मुलाकात कर उन्हें दीपावली की बधाई दी, उनके साथ पटाखे फोड़े, एक दूसरे का मुंह मीठा किया और विधायक भावना बोहरा के साथ रात्रि भोजन भी किया। भावना बोहरा ने बच्चों को ढेर सारी बधाई और आशीर्वाद दिया, उन्हें खूब मन लगाकर पढ़ाई करने की बात कही। बच्चों ने बड़े ही उत्साह और उल्लास के साथ दीपावली मनाई। इस दौरान उनके चेहरों पर खुशी देखते ही बन रही थी। इस अवसर पर भावना बोहरा ने कहा कि आज दीपावली के अवसर पर ग्राम सेमरहा के बच्चों का आगमन हुआ। उनके साथ दीपावली मानकर मन को बहुत ही सुखद अनुभूति हुई। उनके चेहरों की मुस्कान और खुशी देखकर मन को यह संतोष है कि एक अभिभावक के रूप में मैंने उनके प्रति जो जिम्मेदारी ली है उसे हमेशा पूरी करती रहूंगी। ये सभी बच्चे मेरे परिवार का हिस्सा है इसलिए मेरा हमेशा यही प्रयास रहा है कि हर त्योहार में उनके साथ

पंडरिया क्षेत्र का किया जा रहा है निरंतर विकास: भावना



रहूँ, उन्हें किसी भी प्रकार की कोई कमी न होने दूँ, उनके परिजन उन्हें जो खुशियाँ देते उन्हें मैं पूरा कर सकूँ, मेरा बस यही प्रयास है।

उनकी शिक्षा में कोई अवरोध न आए, उनका भविष्य उज्ज्वल और सुरक्षित हो इसके लिए मेरी जो भी जिम्मेदारी बनती है उसे मैं हमेशा

कार्यक्रम के दौरान पंडरिया विधायक श्रीमती भावना बोहरा ने कहा कि पंडरिया विधानसभा को उम्कूढ़ बनाने के लिए निरंतर विकास व अधोसंरचना निर्माण कार्यों को हम गति दे रहे हैं, जनता की मूलभूत सुविधाओं का विशेष ध्यान रखकर उसका विस्तार कर रहे हैं। महिलाओं के सशक्तिकरण, शिक्षा, स्वास्थ्य, व्यापार, सुशासन एवं किसानों के कल्याण के लिए हमारा प्रयास निरंतर जारी है।

निभाऊंगी। उनके हर सुख-दुःख, तीज-त्योहार में मैं उनके साथ हूँ। उनके परिजनों की कमी को तो मैं पूरा नहीं कर सकती लेकिन, मेरा एक ही लक्ष्य है कि उन्हें अपने जीवन में आगे बढ़ने, सफल होने और सही राह चुनने के लिए मैं एक माध्यम बन सकूँ। किसी भी परिस्थिति में उन्हें अकेला और अपने परिजनों की कमी महसूस न हो इसके लिए मैं हमेशा प्रयास करती रहूंगी। उनसे एक भावनात्मक जुड़ाव भी है उन्हें कोई तकलीफ न हो किसी भी चीज की कमी न हो इसके लिए मैं लगातार उनसे संपर्क में रहती हूँ और विशेष पर्व और त्योहार में उनके साथ मिलकर मानना मुझे स्वयं को एक सुखद अनुभव प्रदान करता है। भावना बोहरा ने आगे कहा कि आज दीपावली का पर्व है। यह पर्व न केवल हमारी परंपराओं का प्रतीक है, बल्कि धार्मिक, सामाजिक और सांस्कृतिक मूल्यों का संगम भी है। भगवान श्री राम के 14 वर्ष के वनवास के पश्चात अयोध्या लौटने की खुशी में पूरा देश उनके आगमन का उत्सव बड़े ही धूम-धाम से मनाते हैं। प्रभु श्रीराम जी के आदर्शों को लेकर हम आगे बढ़ रहे हैं और एक जनप्रतिनिधि के रूप में अपने दायित्वों को पूरा करने का मैंने हमेशा प्रयास किया। इस प्रयास में पंडरिया विधानसभा की प्रत्येक जनता का मार्गदर्शन, सुझाव एवं सहयोग मुझे मिलता रहा है और मुझे विश्वास है आगे भी यह सहयोग हमें प्राप्त होता रहेगा।

वारदात: सबल से सिर पर किया प्राणघातक हमला, मौके पर मौत, आरोपी गिरफ्तार

आपसी विवाद के बीच पति ने पत्नी को उतारा मौत के घाट

हरिभूमि न्यूज ►►कवर्धा/पाण्डतराई



त्योहारों के इस सीजन में जिले के पाण्डतराई थाना क्षेत्रांतर्गत ग्राम सोदा में पति-पत्नी के बीच हुए आपसी विवाद में पति ने अपनी पत्नी के सिर में सबल से प्राणघातक वार कर उसे मौत के घाट उतार दिया। घटना की जानकारी मिलने के बाद मौके पर पहुंची पुलिस ने मृतका का शव बरामद कर आरोपी पति को गिरफ्तार कर लिया है। आगे की कार्यवाही की जा रही है।



पति-पत्नी में विवाद का कारण अज्ञात

अभी इस बात की जानकारी नहीं मिल पा है कि आखिर पति-पत्नी के बीच किस बात को लेकर विवाद हुआ था और विवाद के बीच ऐसा क्या हुआ कि पति ने अपना आपा खोते हुए अपनी पत्नी को मौत के घाट उतार दिया। बहरहाल पुलिस इन सारी बातों का पता लगाने में जुटी हुई है। पुलिस ने मौके से घटना में प्रयुक्त सबल बरामद कर लिया है।

गया। बताया जाता है कि पति-पत्नी के बीच विवाद इतना बढ़ा कि पति ने अपना आपा छोते हुए घर में ही रखी सबल से अपनी पत्नी के सिर पर प्राणघातक वार कर दिया। महिला के सिर पर सबल की चोट इतना घातक की थी उसकी मौके पर ही मौत हो गई। घटना की जानकारी पीड़िता के परिजनों और आसपास के लोगों की लगने के बाद मौके पर जमावड़ा लगा गया और घटना की जानकारी तत्काल पाण्डतराई पुलिस को दी गई।

सूचना पाकर मौके पर पहुंची पुलिस ने मृतका का शव बरामद कर आरोपी पति को हिरासत में ले लिया। वहीं शव को पोस्टमार्टम के लिए भेज दिया गया है। पुलिस आगे की पूछताछ और कार्यवाही कर रही है। लेकिन अभी तक इस बात खुलासा नहीं हुआ है कि हत्या की वजह क्या है और किन स्थिति परिस्थितियों के दौरान आरोपी ने यह कदम उठाया है।



कवर्धा नगर सहित अंचल में धूमधाम से मनाई गई दीपावली

लोगों ने विधि विधान से की पूजा अर्चना, देरात तक की आतिशबाजी

■ पर्व को लेकर सभी वर्गों में दिखा भारी उत्साह और उमंग

हरिभूमि न्यूज ►►कवर्धा

दीपोत्सव का महापर्व 20 अक्टूबर को परम्परागत रूप से उल्लास पूर्वक मनाया गया। शाम को शुभ मुहूर्त में महा लक्ष्मी जी की पूजा अर्चना की गई तथा सुख समृद्धि का आशिर्वाद मांगा गया।

देर शाम पूजा अर्चना के बाद समूचा शहर आतिशी धमाकों से गुंजन लगा। लोगों ने एक दूसरे को दीपावली की शुभकामनाएं दी। दीप पर्व के रोज समूचा नगर दुल्हन की तरह सजाया गया था। हर घर और व्यवसायिक प्रतिष्ठानों में रंग बिरंगी रोशनी जगमगा रही थी। गुमठियों से लेकर छोटे-बड़े व्यापारिक, प्रतिष्ठानों, मकानों आदि की साफ सफाई और रंग रोगन कर चकाचक चमका दिया गया था। दीवाली मनाने का सिलसिला घनेतरस से ही शुरू हो चुका था। मुहूर्त के अनुसार लोगों ने घनेतरस के दिन अपने सामर्थ्य के

हिसाब से सोने चांदी के जेवरों, नंग के बर्तन की खरीदी कर ली थी। घनेतरस की रात शहर के राऊतों, ठेठवारों, पहारियों ने अपने किसानों, मालिक ठाकुरों के घर जा कर गौ धनो को रस्मी रिवाज से सोहई बांधी और सोहई बांधने के दौरान छत्तीसगढ़ी में दोहा गाकर उनकी सुख समृद्धि की कामना की। 20 अक्टूबर को शुभ मुहूर्त लगते ही व्यापारिक प्रतिष्ठानों, घरों में महा लक्ष्मी की पूजा अर्चना की गई तथा मंगलमय समृद्धि कारक शुभ फल का आशिर्वाद मांगा गया।

लक्ष्मी पूजन के पश्चात समूचे शहर में आतिशी धमाकों के साथ एक दूसरे को बधाई देने का सिलसिला शुरू हो गया। हर वर्ग व आयु समूह के लोग पारम्परिक धोती, कुर्ता पोशाकों के अलावा अधुनातन पोशाकें धारण कर दीवाली की खुशियों बिखेर रहे थे। रंग बिरंगे वस्त्र धारण कर गृहणियां, बहु बेटियां थाल पर रखे दीपकों को घरों की देहरियां, दरवाजों, आंगन पर सजाकर दीपमल्लिका पर्व को

उपमुख्यमंत्री विजय शर्मा ने दीपावली पर स्थानीय बाजार में की खरीदी

हरिभूमि न्यूज ►►कवर्धा

प्रदेश के उपमुख्यमंत्री विजय शर्मा ने दीपावली पर्व के अवसर पर प्रधानमंत्री नरेंद्र मोदी के लोकल फॉर वोकल के संदेश को आत्मसात करते हुए कवर्धा में स्थानीय बाजार में पहुंचकर खरीदी की। उन्होंने कहा कि त्योहारों के अवसर पर स्थानीय उत्पादों की खरीदी से न केवल छोटे व्यवसायियों और कारीगरों को प्रोत्साहन मिलता है, बल्कि स्वदेशी अर्थव्यवस्था को भी मजबूती मिलती है। उप मुख्यमंत्री श्री शर्मा

अपने चिरपरिचित सरल और सहज अंदाज में मोटरसाइकिल से कवर्धा भ्रमण करते हुए स्थानीय बाजार पहुंचे। उन्होंने दुकानदारों और

उपमुख्यमंत्री के इस कदम की सराहना करते हुए कहा कि इससे आमजन में लोकल फॉर वोकल के प्रति जागरूकता और बढ़ेगी। उन्होंने रोड किनारे बैठे दुकानदारों से दूध, पूजा सामग्री, कमल, सिंघाड़ा, धान की बाली और अन्य वस्तुएं खरीदीं। दीपावली के इस शुभ अवसर पर उपमुख्यमंत्री ने सभी से स्वदेशी उत्पादों को अपनाने और स्थानीय उद्योगों को समर्थन देने का आग्रह किया। उन्होंने स्थानीय होटल में जाकर बच्चों और स्थानीय लोगों के साथ नास्ता भी किया।



गोवर्धन पूजा कर पशु धन को खिलाया गया अन्य कूट

हरिभूमि न्यूज ►►कवर्धा

वर्षों पुरानी सनातनी परम्परा का निर्वाहन करते हुए कवर्धा सहित अंचल में बुधवार को गोवर्धन पूजा मनाया गया। मान्यता के अनुसार इस पर्व विशेष में मुख्य रूप से गाय के गोबर से गोवर्धन पर्वत की आकृति बनाकर उसकी विधि विधान से पूजा अर्चना की और गौ माता को अन्य कूट खिलाया गया।



बुधवार को गोवर्धन पूजा के दिन लोगों ने गाय के गोबर से गोवर्धन की मानव आकृति बनाकर उसके चारों तरफ गाय, बछड़े व अन्य पशुओं के साथ बीच में भगवान श्री

कृष्ण की आकृति बनाई गई तथा 5 प्रकार के सज्जियों द्वारा निर्मित अनकूट एवं दही, बेसन की कढ़ी द्वारा गोवर्धन का पूजन एवं भोग लगाया गया। गाय को देवी लक्ष्मी का प्रतीक मानकर लक्ष्मी पूजा के बाद गौ पूजा की भी परंपरा निभाई। इसी परंपरा का निर्वहन करते हुए लोगों ने धूमधाम के साथ गोवर्धन पूजा की। मान्यता है कि इसी दिन भगवान श्री

कृष्ण ने गोकुल में भगवान श्री कृष्ण ने लोगों प्राकृतिक आपदा से बचाने के लिए गोवर्धन पर्वत को अपनी उंगली में धारण किया था। तभी से इस पर्व में को मनाया जा रहा है।

दो दिनों तक चला गौरा-गौरी उत्सव, धूमधाम से रचाया गया गौरा-गौरी का विवाह धूमधाम से मनाया गया गौरा उत्सव, दिनभर होते रहा विसर्जन



हरिभूमि न्यूज ►►कवर्धा

अमुमन दीपावली के दूसरे दिन

धूमधाम व हर्षोल्लास के साथ मनाया गया। बुधवार को गोवर्धन पूजा के साथ-साथ नगर तथा अंचल के लोगों ने पारंपरिक रूप से गौरा-गौरी उत्सव भी बनाया। भगवान शंकर व पार्वती के विवाह उत्सव में शामिल लोगों ने नगर के विभिन्न स्थानों में भगवान गौरा-गौरी के विवाह मण्डप बनाकर बरात निकाली तथा विवाह की दूसरी रस्म अदा की। इस अवसर पर बौद तथा सींग बाजे के उत्तेजक धुन पर नाचते गाते लोगों ने नगर के प्रमुख मार्गों का भ्रमण कर स्थानीय राधा कृष्ण बड़े मंदिर तालाब पर मण्डप परंपरा में प्रत्यक्षदर्शन देकर वर्ष भी नगर में परम्परागत ढंग से गौरा-गौरी का त्योहार हर्षोल्लास व धूमधाम से मनाया गया। पूरे दो दिनों तक चलते वाले इस उत्सव में नगरवासियों ने सामूहिक रूप से हिस्सा लेकर विवाह की रस्में निभाईं। गौरा समितियों से प्राप्त जानकारी के अनुसार दीपावली के प्रथम दिवस घनेतरस को गौरा पर्व प्रारंभ हो जाता है। गौरा पर्व में दीपावली अमावस्या को गौरा मण्डप बनाने हेतु गाजे-बाजे के साथ दूर नदी तट से मिट्टी लाई गई तथा परम्परा के अनुसार देरात तक विधि विधान से गौरा-गौरी की मूर्ति, मण्डप व भीम सेन की प्रतिमा बनाई गई। तत्पश्चात विवाह की रस्में निभाई गईं। रंग बिरंगी चमकौली कागजों से सजाई गई इन प्रतिमाओं को ब्रह्म मुहूर्त में प्रत्यक्षदर्शन गौरा चौरा में विराजित किया गया। जहां लोगों ने गौरा गौरी की विधि विधान से पूजा अर्चना की और नगर

में शोभायात्रा निकाली गई। गौरा समितियों के सदस्यों के अनुसार इस उत्सव के दौरान कुछ लोगों को गौरा देव भी चढ़ते हैं। जिससे वे उत्सव में बज रहे गौरा के उत्तेजक धुन पर नाचते हैं। इन्हें शांत करने के लिए कई प्रकार के जतन किये जाते हैं। जिसमें होंम, धूप, बोड़ा, पानी, शराब

व सांत आदि शामिल है। सामान्य प्रयास के विफल होने पर उनके मांग के अनुसार पुरुषों को बम शिबद के साथ सांत व महिलाओं के हांथों में बोड़ा अर्थात् रस्सी के द्वारा जलता हुआ तेल की बूंद गिराई जाती है तब उन पर आए गौरा देव या वीर शांत होते हैं।

गामीण अंचलों में भी उत्सव की रङ्गी धूम गामीण अंचलों में भी गौरा-गौरी की धूम रही। पर्व के मौके पर गांव-गांव में गौरा गौरी की स्थापना की और बाजे गाजे के साथ मंगलवार को सुबह से पूजा पाठ के साथ उनका विसर्जन किया गया। गामीण अंचल के ग्राम गुड्डा-सोनपुरी, केसली, तमरुडा, नवागांव, बिपतरा, कोयलारी, मरका, कुण्ड, हिल्फोडाटी, पाण्डतराई, कोलेगांव, कोदवागोडान सहित अन्य गांवों में गौरा गौरी उत्सव बड़े ही धूमधाम से मनाया गया। जिसमें गौरा-गौरी की स्थापना की गई, तीन दिवसीय इस कार्यक्रम में लोगों का उत्साह देखते ही बन रहा था। लोगों ने पूरी श्रद्धा भक्ति के साथ गौरा-गौरी का ब्याह रचाया और उत्सव मनाया।

पुलिस स्मृति दिवस पर नाम वाचन कर शहीदों को दी गई श्रद्धांजली



हरिभूमि न्यूज ►►कवर्धा

को भारत तिब्बत सीमा सुरक्षा के लिये लड़ाक में हाट स्प्रिंग में तैनात किया गया था। कंपनी को टुकड़ी में बाटकर चौकसी करने को कहा गया था। जब बल के 21 जवानों का गश्ती दल हाट स्प्रिंग में गश्त कर रहा था, तभी चीनी फौज के एक बहुत बड़े दस्ते ने इस गश्ती टुकड़ी पर घात लगाकर आक्रमण कर दिया, तब भारतीय बल के मात्र 21 जवानों ने चीनी आक्रमणकारियों का डटकर मुकाबला किया व मातृभूमि की रक्षा के लिये लड़ते हुए 10 शहीद जवानों ने अपने प्राणों का बलिदान देश के लिए दिया। हमारे जवानों के लिये व हम सबके लिये यह गौरव की बात है, कि केन्द्रीय पुलिस संगठनो व सभी राज्यों की पुलिस द्वारा पुलिस स्मृति दिवस के रूप में प्रतिवर्ष मनाया जाता है।

कबीरधाम पुलिस अधीक्षक धर्मेन्द्र सिंह के निर्देशन एवं अतिरिक्त पुलिस अधीक्षक पुष्पेंद्र बघेल व अतिरिक्त पुलिस अधीक्षक पंकज पटेल की उपस्थिति में देश की रक्षा के लिए अपने कर्तव्य का निर्वाहन करते हुए अपने प्राणों की आहुती देने वाले देश के अमर वीर शहीदों को दिन मंगलवार 21 अक्टूबर को कबीरधाम जिले के पुराने पुलिस लाईन में स्थित शहीद स्मारक स्थल पर पुलिस स्मृति दिवस के अवसर पर आयोजित समारोह में भावभीनी श्रद्धांजली अर्पित की गई। कबीरधाम जिला के पुलिस कप्तान धर्मेन्द्र सिंह द्वारा समारोह को संबोधित करते हुए कहा गया कि 21 अक्टूबर 1959 में लद्दाख में तीसरी बटालियन की एक कंपनी

हमारा कवर्धा प्रदेश का सबसे स्वच्छ हो इस संकल्प को लेकर कार्य कर रहे हैं: उपमुख्यमंत्री विजय शर्मा

राज्य में प्रथम बार दीपावली के दिन स्वच्छता दीदीयों व कमांडो का मंत्री निवास में जलपान व स्नेहिल सम्मान

हरिभूमि न्यूज़ ▶▶कवर्धा

पर्व से पूर्व और पर्व के उपरांत जो हाथ स्वच्छता का प्रकाश प्रसारित करते हैं ऐसे स्वच्छता दूतों का दीपावली के अवसर पर उप मुख्यमंत्री व स्थानीय विधायक विजय शर्मा ने अपने निज निवास पर नगरपालिका परिक्षेत्र के लगभग 200 सफाई श्रमिक कमांडो को आमंत्रित कर उनके साथ जलपान किया और सादर सम्मान करते हुए उपहार भेंट किया। गौरतलब है कि छत्तीसगढ़ राज्य में दीपावली के अवसर पर प्रथम बार किसी मंत्री ने अपने निज निवास में ऐसा आत्मीय आयोजन साकारित कराया है। विदित हो कि नगर में जब भी त्योहारों का उल्लास छाता है और घर-घर दीपों की जगमगाहट होती है, तब शहर की स्वच्छता व्यवस्था को चुस्त-दुरुस्त रखने में सबसे अहम भूमिका निभाते हैं हमारे स्वच्छता दीदी और स्वच्छता कर्मी भाई जो प्रातः काल से लेकर देर तक सड़कों, मोहल्लों और सार्वजनिक स्थलों को चमकाते रहते हैं। इन्हीं निस्वार्थ भाव से सेवा करने वाले स्वच्छता कर्मियों के सम्मान आज उपमुख्यमंत्री एवं गृह मंत्री विजय शर्मा ने एक प्रेरणादायक पहल करते हुए नगर की लगभग दो सौ स्वच्छता टीम के महिला और पुरुष सदस्यों को फटाखे, मिठाई और उपहार भेंट कर उनका अभिन्नंदन किया। इस अवसर पर उन्होंने सभी स्वच्छता कर्मियों को बधाई एवं शुभकामनाएं देते हुए



डीटी सीएम ने स्वच्छता कर्मियों के अथक परिश्रम को सराहा

उन्होंने उपमुख्यमंत्री जी को धन्यवाद ज्ञापित करते हुए दीपावली की शुभकामनाएं भी दीं। सभी स्वच्छता कर्मियों ने भी सामूहिक रूप से कवर्धा के स्थानीय विधायक विजय शर्मा के इस सम्मान के लिए आभार व्यक्त किया है। ज्ञातव्य हो कि नगरवासियों ने नगर विधायक के इस आत्मीय पहल व प्रेरक कार्य की मुक्त कंठ से सराहना करते हुये प्रेरणादायी बताया। इस आत्मीय आयोजन पर उपस्थित समस्त लोगों ने स्वच्छता कर्मियों के अथक परिश्रम को सराहा। वरिष्ठ नागरिकों और सामाजिक संगठनों ने भी स्थानीय विधायक द्वारा किए गए इस सम्मानजनक पहल की प्रशंसा करते हुए कहा कि वारसव में समाज में सबसे अधिक सम्मान के हकदार वे लोग हैं जो बिना किसी कैमरे, मंच या चर्चा के प्रतिदिन सुबह से पहले जागकर पूरे नगर को चमकाते हैं।

कहा कि दीपावली का वास्तविक अर्थ केवल घरों में दीप जलाना नहीं, बल्कि उन हाथों का सम्मान करना भी है जो हमारे नगर को रोजाना प्रदूषण और गंदगी से मुक्त करते हैं। उपमुख्यमंत्री श्री शर्मा ने कहा की

त्योहारों से पूर्व नगर को साफ-सुथरा बनाए रखने का सबसे बड़ा दायित्व हमारी स्वच्छता टीम के दीदी और भाइयों का रहता है जो बिना किसी दिखावे के समाज के प्रति अपना कर्तव्य निभाते हैं। इस अवसर पर

जिला पंचायत अध्यक्ष ईश्वरी साहू, नगर पालिका अध्यक्ष चंद्र प्रकाश चन्द्रवंशी सहित जनप्रतिनिधि स्वच्छता दीदी, कमांडो उपस्थित थे। उप मुख्यमंत्री श्री शर्मा ने स्वच्छता कर्मियों को स्वच्छता के प्रकाश दीप बताते हुए कहा कि जिस प्रकार दीपक अंधकार को दूर करता है, उसी प्रकार ये स्वच्छता योद्धा हमारे समाज से गंदगी और अव्यवस्था को दूर कर स्वच्छता का संदेश फैलाते हैं। उन्होंने नगरवासियों से आग्रह करते हुए कहा कि इस दीपोत्सव पर इनका सच्चे मन से मान-सम्मान करें, इनका अभिवादन करें और दिल से धन्यवाद दें, क्योंकि यही हमारी वास्तविक कृतज्ञता होगी। उप मुख्यमंत्री विजय शर्मा ने कहा कि प्रधानमंत्री नरेंद्र मोदी द्वारा आरंभ किए गए स्वच्छ भारत अभियान को सफल बनाने में जिन लोगों ने सबसे बड़ी भूमिका निभाई है, वे हमारे यही स्वच्छता दीदी और भाई हैं, जिन्होंने जमीन पर रहकर इस अभियान को मजबूती प्रदान की है। उन्होंने नगर पालिका के अधिकारियों और जनप्रतिनिधियों से भी अपील की कि वे समय-समय पर इन कर्मियों से संवाद स्थापित करें और इनके कार्यों की सराहना करते रहें। कार्यक्रम के दौरान स्वच्छता दीदीयों ने अपने भाव व्यक्त करते हुए कहा कि आज मिल रहे इस सम्मान से हमारा मनोबल कई गुना बढ़ा है और हम पूरी निष्ठा के साथ नगर की स्वच्छता बनाए रखने के लिए सदैव संकल्पित रहेंगे।

मातर मड़ाई मेला में उमड़ा उत्साह ग्रामीण संस्कृति की झलक से गूंजा क्षेत्र



हरिभूमि न्यूज़ ▶▶बरबसपुर

दीपावली पर्व के पश्चात पारंपरिक रूप से आयोजित होने वाली गोवर्धन पूजा और राउत नाच के माध्यम से मातर मड़ाई मेला का भव्य आयोजन बरबसपुर में किया गया। इस सांस्कृतिक आयोजन में पूरे ग्रामवासियों सहित आसपास के ग्रामीण इलाकों के लोग बड़ी संख्या में शामिल हुए। मेला स्थल लोगों की भीड़ से भरा रहा और पूरे क्षेत्र में लोक संस्कृति की रंगत देखते ही बन रही थी। जिला अध्यक्ष यादव समाज के धनी यादव ने जानकारी देते हुए कहा कि दीपावली के अगले दिन गौतम में गोवर्धन पूजा की जाती है, जिसके बाद मातर मड़ाई मेला प्रारंभ होता है। यह मेला यादव समाज की परंपराओं का जीवंत

प्रतीक है। इसमें राउत नाच, दोहा-साखी और पारंपरिक वाद्ययंत्रों की धुनों के बीच युवा और बुजुर्गों ने मिलकर लोक संस्कृति का प्रदर्शन किया। उन्होंने बताया कि मातर मड़ाई का अर्थ है गाय-भैंसों की खुशहाली और गौवंश संरक्षण के संदेश को जन-जन तक पहुंचाना। राउत नाच के माध्यम से ग्रामीणों ने भगवान गोवर्धन की पूजा का महत्व बताया और समाजिक एकता का संदेश दिया। मेले में स्थानीय कलाकारों ने आकर्षक झांकियां निकालीं, वहीं महिलाओं ने पारंपरिक वेशभूषा में पूजा-अर्चना कर मेला की शुरुआत की। पूरे ग्राम में उत्सवी माहौल देखने को मिला। ग्रामीणों ने बताया कि यह मेला केवल मनोरंजन का माध्यम नहीं, बल्कि अपनी परंपराओं के संरक्षण के प्रति जागरूक और समर्पित है।

जगद्गुरु शंकराचार्य स्वामी अविमुक्तेश्वरानंद सरस्वती जी ने कवर्धा में मनाया दीपोत्सव

कवर्धा में महालक्ष्मी पूजन से गुंजायमान हुआ शंकरा भवन, दीपों की आभा में डूबा शहर



हरिभूमि न्यूज़ ▶▶कवर्धा

ज्योतिर्मठ बद्रिनाथ के पीठाधीश्वर जगद्गुरु शंकराचार्य स्वामी अविमुक्तेश्वरानंद सरस्वती महाराज ने इस वर्ष छत्तीसगढ़ की धरती पर दिवाली का पर्व आध्यात्मिक उल्लास और वैदिक परंपराओं के साथ मनाया। राज्य शासन द्वारा उन्हें राज्य अतिथि का सम्मान प्रदान किया गया। शंकराचार्य के प्रवास से कवर्धा धर्म और अध्यात्म का केंद्र

बन गया। शहर के कोने-कोने में दीपों की जगमगाहट के साथ वैदिक मंत्र ध्वनियों वातावरण को पवित्र करती रही। शंकरा भवन में महालक्ष्मी दीपावली पूजन बना मुख्य आकर्षण दीपावली की रात्रि में शंकरा भवन सीईओ चंद्र प्रकाश उपाध्याय निवास में भव्य महालक्ष्मी पूजन और रात्रि व्यापी आराधना का आयोजन हुआ, जिसमें शंकराचार्य स्वयं वेदाचार्यों के साथ उपस्थित रहे। भवन के प्रत्येक द्वार पर दीपों की लड़ी सजाई

गई और वैदिक मंत्रोच्चार के बीच महालक्ष्मी का आवाहन कर छत्तीसगढ़ की उन्नति, समृद्धि और शांति का आशीर्वाद मांगा गया। पूरे परिसर में भक्तों के लिए चौबीस घंटे दर्शन की व्यवस्था रही। भजन-कीर्तन, वेदमंत्र और शंखनाद से वातावरण आध्यात्मिक ऊर्जा से भर गया। दिव्य अलंकरण के साथ माँ महालक्ष्मी का महाअभिषेक किया गया। तत्पश्चात शंकराचार्य ने स्वयं

भक्तों को पटाखा वितरण कर सभी के जीवन में प्रकाश और आनंद का संदेश दिया। विशेष उल्लेखनीय क्षण मध्यरात्रि में माँ काली मंदिर ठाकुरपार में वैदिक रीति से पूजा-अर्चना कर शंकराचार्य ने छत्तीसगढ़ की धार्मिक और सांस्कृतिक चेतना को और सशक्त करने का आह्वान किया। रात्रि भर शंकरा भवन में दीप आराधना, सहस्त्रनाम जप और महालक्ष्मी स्तोत्र पाठ होता रहा।

दीपावली पर कवर्धा में मत्स्य स्वागत और पालकी यात्रा

दीपावली के दिन शंकराचार्य के कवर्धा आगमन पर नीलकंठ चंद्रवंशी के नेतृत्व में सैकड़ों बुद्धिया वाहनों की बाइक रैली निकाली गई। अशोक वाटिका में पादुकापूजन के बाद धर्मस्वयं चौक पर विशाल धर्मस्वयं पूजन संपन्न हुआ। इसके पश्चात ऐतिहासिक पालकी यात्रा निकाली गई, जो शहर के मुख्य मार्गों से होती हुई शंकरा भवन पहुंची। मार्ग में समाज के विभिन्न वर्गों, व्यापारी संघों और श्रद्धालुओं ने पुष्पधारा कर स्वागत किया। पालकी यात्रा ने दीपावली के पर्व को आध्यात्मिक महोत्सव का स्वरूप प्रदान किया। गोवर्धन पूजा टाटकसा में गोवंश संरक्षण का संदेश दिया व गोवर्धन पूजा के अवसर पर शंकराचार्य मीडिया प्रभारी अशोक साहू के गृह ग्राम टाटकसा पहुंचे। गाँव की सीमा पर भक्तों ने बाइक रैली और वैदिक मंत्रों के साथ स्वागत किया। गौशाला में विशेष गौपूजन और पादुकापूजन के बाद शंकराचार्य ने कहा कि छत्तीसगढ़ का मिट्टी गौमाता की कृपा से समृद्ध है और इसका संरक्षण समाज का धर्म है।

गांव में आज भी गौरी-गौरा पर्व परंपरा के अनुसार धुमधाम से मनाया जाता है

हरिभूमि न्यूज़ ▶▶कोलेगांव

विकासखंड पंडरिया के ग्रामीण क्षेत्र कोलेगांव भगतपुर मोहतरा कला कंडेरा सहित आसपास के गांव में छत्तीसगढ़ का परंपरा आज भी गांव में दीपावली के पावन पर्व पर गौरी-गौरा का उत्सव बड़ी धूमधाम से प्रत्येक वर्ष की भांति इस वर्ष भी गांव में देखने को मिला। गांव में गौरी-गौरा का परंपरा के अनुसार के अनुसार रीति रिवाज से विधि विधान से पूजा अर्चना किया गया और गांव में सुख शांति समृद्धि के लिए कामना किया गया पूरे गांव में भ्रमण



किया गया जिसको एक झलक पार्वती शंकर से अपने घर पाने के लिए गांव में उत्सव बना रहता है एवं गौरी-गौरा शिव परिवार के सुख शांति के लिए कामना किया गया।

खबर संक्षेप

बरबसपुर में दीपावली का त्योहार धुमधाम से मनाया गया



बरबसपुर। यह पर्व सोमवार और मंगलवार को मनाया गया। लोगों ने मिट्टी के दिए से घर आंगन द्वार तुलसी चौरा धार्मिक स्थल सामाजिक स्थल हैंडपंप, तालाब तथा खेत खलिहान और मुक्तिधाम पर दीप जलाकर सुख समृद्धि शांति मनोकामना के लिए प्रार्थना की गई और लक्ष्मी-गणेश की पूजा की, फल फूल नारियल मिठाईयों का प्रसाद आदान-प्रदान किया और पटाखे फोड़े गए दीपावली का पर्व धूमधाम के साथ मनाया गया। इस वर्ष दीपावली पर्व भी दो दिन सोमवार व मंगलवार को मनाया गया ग्रामीण अंचलों में अधिकतर स्थानों पर सोमवार को दीपावली पर्व मनाया गया। कुछ स्थानों पर मंगलवार को भी दीपावली पर्व मनाया गया। इस अवसर पर लोगों ने लक्ष्मी-गणेश, कुबेर की पूजा अर्चना की गई लोगों ने मोबाइल के द्वारा एक दूसरे को दीपावली पर्व की हार्दिक बधाई और शुभकामनाएं देते रहे तथा मिठाई व गिफ्ट भेंट भी किए। बच्चों ने रात में जमकर आतिशबाजी के साथ पटाखे जलाए वह बड़ी धुमधाम से दीपावली पर्व मनाए।

कृष्णा पुसाण बने छत्तीसगढ़ प्रदेश आदिवासी कांग्रेस के प्रदेश सचिव



कई कुकदूर। अखिल भारतीय आदिवासी कांग्रेस की अनुशंसा पर छत्तीसगढ़ प्रदेश आदिवासी कांग्रेस में ग्राम पुटपुटा निवासी कृष्णा पुसाण को प्रदेश सचिव के पद पर नियुक्त किया गया है। यह नियुक्ति छत्तीसगढ़ प्रदेश आदिवासी कांग्रेस द्वारा तत्काल प्रभाव से जारी की गई है। नियुक्ति पत्र में कहा गया है कि पुसाण कांग्रेस पार्टी के सिद्धांतों और नीतियों पर चलते हुए संघटन को मजबूत बढाने तथा आदिवासी समाज के हितों के लिए निरंतर कार्य करेंगे। साथ ही संगठनात्मक गतिविधियों की जानकारी समय-समय पर प्रदेश मुख्यालय को देंगे। कृष्णा पुसाण वनांचल क्षेत्र से जनपद सदस्य रह चुके हैं और लंबे समय से सामाजिक एवं राजनीतिक गतिविधियों में सक्रिय हैं। उनकी नियुक्ति पर क्षेत्रवासियों, परिजनों और शुभचिंतकों ने हर्ष व्यक्त करते हुए उन्हें शुभकामनाएं दी हैं।

सुआ नृत्य ग्रामीण अंचल में आज भी जीवित है

हरिभूमि न्यूज़ ▶▶कवर्धा

सुआ नृत्य छत्तीसगढ़ का एक पारंपरिक लोक नृत्य है, जो मुख्य रूप से महिलाओं और बालिकाओं द्वारा समूह में किया जाता है। यह धान की कटाई के बाद नई फसल के आगमन का जश्न मनाने के लिए दीपावली के अवसर पर शुरू होता है और अगहन मास तक चलता है। इसमें महिलाएं मिट्टी का तोता सुआ बनाकर टोकरी में रखती हैं और पारंपरिक गीतों के साथ नृत्य करती हैं जो प्रेम वियोग और देवी-देवताओं की कथाओं को व्यक्त करती हैं। पारम्परिक रूप से सुवा नृत्य करने वाली नारियां ही



साड़ी पहनती हैं जो पिंडलियों तक आती है, आभूषणों में छत्तीसगढ़ के पारंपरिक आभूषण करधन, कड़ा, पुतरी होते हैं। सुआ गीत में तोता महिलाओं द्वारा अपनी आंतरिक भावनाओं और संदेशों को अपने प्रियजनों तक पहुंचाने के लिए एक प्रतीक है, महिलाएं तोते

के माध्यम से अपने मन की व्यथा और बातों को व्यक्त करती हैं, इस विश्वास के साथ कि तोता उनके संदेश को उनके प्रियजनों तक पहुंचाने का काम करती है इसमें बास की टोकरी में रखे धान के ऊपर मिट्टी के तोते सुआ की प्रतिमा रखी जाती है। महिलाएं इस टोकरी के चारों ओर एक घेरा बनाकर पारंपरिक नृत्य करती हैं। गायन में ताली की धुन का प्रयोग होता है, जिसमें अक्सर कोई वाद्य यंत्र नहीं होता। यह गीत लोक कथाओं और ग्रामीण जीवन से गहराई से जुड़ा हुआ है, जिसमें महिलाएं अपनी भावनाओं को सहजता से व्यक्त करती हैं।

तिहरी में दिली दिवाली मिलन एवं सम्मान समारोह का मत्स्य आयोजन

खेलकूद और सांस्कृतिक कार्यक्रमों से गूंजा गांव

हरिभूमि न्यूज़ ▶▶कवर्धा

रेंगाखार कला वनांचल 21 अक्टूबर को ग्राम पं. तितरी में मंगलवार को सत्यमेव जयते जनकल्याण समिति कवर्धा के बैनर तले दिली दिवाली मिलन एवं सम्मान समारोह का भव्य आयोजन किया गया। कार्यक्रम का शुभारंभ पारंपरिक रूप से पंचायत सरपंच श्रीमती बीरोबाई अंतराम मेरावी के हाथों दीप प्रज्वलन से किया गया। व्यवस्थापना का दायित्व समिति के अध्यक्ष देवसिंह धुवें एवं उनकी टीम ने संभाला। जबकि मंच संचालन का कार्य लालसिंह मरकाम और प्रदीप परते मीडिया प्रभारी ने किया। दीपावली को और खास बनाने के लिए दिनभर कई मनोरंजक खेल एवं सांस्कृतिक कार्यक्रम आयोजित किए गए। जिसमें बालक एवं 100 मीटर दौड़ में प्रथम रंजीत कुमार कुशारे एवं द्वितीय विश्रवाज मेरावी, बालिका वर्ग



100 मीटर दौड़ में प्रथम अनुराधा मरकाम तथा द्वितीय रेशमा परते, बालक वर्ग 200 मीटर दौड़ में प्रथम कमलेश धुवें एवं द्वितीय गजानंद साहू, विवाहित महिलाओं के लिए कुर्सी दौड़ प्रतियोगिता में प्रथम रमिला बाई व द्वितीय ममता बाई धुवें, रिकॉर्डिंग डॉस प्रतियोगिता में प्रथम मनीषा कुशारे तथा द्वितीय तनीषा कुशारे एवं भागेश्वरी मरकाम रहे। सभी प्रतियोगिता के प्रथम

पुरस्कृत किया गया। सभी प्रतिभागी हर्षोल्लासित थे। समिति के इस पहल से पंचायत में दिन-भर खुशियों का माहौल बनी रही। पंचायत वासियों ने समिति के इस पहल की खूब सराहना की। गांव की महिलाओं के लिए पारंपरिक नृत्य सुआ व कर्मा नृत्य का आयोजन भी किया गया। इस अवसर पर उप सरपंच श्रीमती पुष्पा सुंदर धुवें, पं. सचिव श्रीउपदेश मेरावी, प्रधानपाटिका श्रीमती मीरा पटले, प्रधानपाठक लक्ष्मण सिंह धुवें, सुंदर सिंह मेरावी, फारेस्ट गार्ड सुश्री बिमलेश्वरी मरकाम, वीएलओ श्रीमती हेमेश्वरी क्षीरसागर, आंगनबाड़ी कार्यकर्ता सुश्री बिंदु मेरावी, श्रीमती कली मेरावी समिति सदस्य सुनील मेरावी, पुष्पेंद्र धुवें, संतोष कुशारे, हनुक मरकाम, गणमान्य नागरिक सुनील पटले, अजय तुरकर, हिंगलेश पटले, शंकर पटले सहित बड़ी संख्या में ग्रामीणजन एवं बच्चे उपस्थित थे।

HEALTH TOWN

आयुर्वेदिक केंसर विलनिक

Dr. Rituraj Taank

B.A.M.S.
Nadi vaidya
Sri Sri tattva
Bangalore

सभी तरह के कैंसर का बिना साइड इफेक्ट के आतुर्वेद एवं द्यौचकर्म द्वारा संपुर्ण ईलाज

पता: चरक हेल्थ विलनिक, दुबे कालोनी, मोवा, रायपुर (छ.ग.), 9926644448, 9630053692

विज्ञापन हेतु संपर्क करें : 0771-4242213, 7987119756, 9303508130

